

नेपाल सरकार
शान्ति तथा पुनर्निर्माण मन्त्रालय
सिंह दरवार, काठमाडौं
सूचनाको हक सम्बन्धी ऐन, २०६४ को दफा ५(३) बमोजिम प्रकाशित विवरण
आ.व. २०७३/०७४(२०७३ कार्तिक देखि २०७३ पौष सम्म- ३ महिना)

१. निकायको स्वरूप र प्रकृति

नेपाल सरकार र नेकपा (माओवादी) बीच २०६३ साल मङ्सिर ५ गते विस्तृत शान्ति सम्झौता सम्पन्न भएपछि सम्झौताले निर्देश गरेबमोजिम द्वन्द्वका नकारात्मक प्रभावहरूलाई न्यून गर्ने, द्वन्द्वपीडितहरूलाई तत्काल राहत प्रदान गर्ने, पुनर्निर्माण र पुनःस्थापन गरी सामाजिक एकीकरणका माध्यमबाट समाजमा रहेका अवरोधहरूलाई न्यून गर्दै मुलुकमा दिगो शान्ति कायम गर्नुका साथै सो सम्झौताको प्रभावकारी कार्यान्वयन गरी शान्ति प्रक्रियालाई तार्किक निष्कर्षमा पुऱ्याउने गहन जिम्मेवारी शान्ति सचिवालयबाट भन्दा एउटा छुट्टै मन्त्रालयबाट निर्वाह गर्दा बढी उपयोगी र प्रभावकारी हुने देखी नेपाल सरकार, मन्त्रपरिषद्को मिति २०६३/१२/१८ को निर्णयानुसार तत्कालीन शान्ति सचिवालय खारेज गरी शान्ति तथा पुनर्निर्माण मन्त्रालयको गठन भएको हो

२. निकायको काम कर्तव्य र अधिकार

मिति २०६९/२/५ गते नेपाल सरकार, मन्त्रपरिषद्बाट स्वीकृत नेपाल सरकार (कार्य विभाजन) नियमावली, २०६९ अनुसार शान्ति तथा पुनर्निर्माण मन्त्रालयले देहायका विषयहरूमा काम गर्ने गरी क्षेत्राधिकारनिर्धारण गरिएको छ :

- शान्ति स्थापना, द्वन्द्व व्यवस्थापन तथा विकास र द्वन्द्वबाट क्षति भएका भौतिक संरचनाको पुनर्निर्माणका लागि तत्कालिन र दीर्घकालीन नीति, रणनीति, योजना तथा कार्यक्रमको तर्जुमा, कार्यान्वयन, अनुगमन र मूल्यांकन।
- द्वन्द्वपीडितको सामाजिक तथा आर्थिक विकासको नीति, रणनीति र कार्यक्रम।
- विस्तृत शान्ति सम्झौता लगायतका अन्य सम्झौता, सहमति र निर्णयको कार्यान्वयन, अनुगमन तथा मूल्यांकन।
- दिगो शान्ति कायम गर्न आवश्यक संस्थागत, प्रक्रियागत तथा प्राविधिक विषय, शान्ति स्थापना तथा द्वन्द्व व्यवस्थापन सम्बन्धी अध्ययन, विश्लेषण तथा अनुभवको आदान-प्रदान।
- द्वन्द्वबाट पीडित तथा विस्थापित व्यक्तिको राहत, आर्थिक सहायता तथा पुनःस्थापन।
- द्वन्द्व-संवेदनशील प्रणालीवारे अध्ययन तथा अनुसन्धान।
- शान्ति स्थापना तथा द्वन्द्वको व्यवस्थापन सम्बन्धी सूचना, अध्ययन सामग्री र अध्ययन प्रतिवेदनको अभिलेख केन्द्र तथा शान्ति र द्वन्द्व व्यवस्थापनको प्राविधिक स्रोतकेन्द्र सम्बन्धी।
- शान्ति प्रक्रिया र द्वन्द्वको संक्रमणकालीन व्यवस्थापन।
- द्वन्द्वका कारणबाट क्षति भएका भौतिक संरचनाको पुनर्निर्माण तथा पुनःस्थापनाको योजना तर्जुमा, कार्यान्वयन तथा क्षेत्रगत निकायसंगको समन्वय,
- शान्ति कोषबाट संचालित योजना तथा कार्यक्रमको संचालन र अनुगमन।
- शान्ति स्थापना र द्वन्द्व व्यवस्थापनसँग सम्बन्धित सरकारी, गैरसरकारी तथा अन्तर्राष्ट्रिय संघ-संस्थाको सम्पर्क।
- सत्य निरूपण तथा मेलमिलाप आयोग।
- वेपत्ता सम्बन्धी छानविन आयोग।
- शान्ति तथा पुनःस्थापना सम्बन्धी परामर्श समिति।
- शान्ति प्रक्रिया सम्बन्धी उच्चस्तरीय अनुगमन समिति।
- स्थानीय शान्ति समिति।

२. निकायमा रहने कर्मचारी संख्या र कार्य विवरण

मन्त्रालयलाई आवश्यक पर्ने कर्मचारी नेपाल सरकारले व्यवस्था गर्दछ। हाल मन्त्रालयमा ८७ जना कर्मचारीहरू छन्।

स्वीकृत कर्मचारी दरवन्दी संख्या ९३ जना

स्थायी कर्मचारी संख्या ६७ जना

करार सेवाका कर्मचारी २६ जना

जम्मा कर्मचारी संख्या ९३ जना

मन्त्रालयको संगठानिक चार्ट अनुसूची १ मा संलग्न छ।

कार्य विवरण अनुसार, यस मन्त्रालयमा निम्न बमोजिमका महाशाखा र शाखाहरू रहेका छन्।

प्रशासन योजना तथा वैदेशिक समन्वय महाशाखा :

- मन्त्रालयको प्रशासनिक, सांगठनिक तथा आर्थिक प्रशासन सम्बन्धी संपूर्ण कार्यहरू गर्ने,
- द्वन्द्व संवेदनशील योजना र द्वन्द्व संवेदनशील बजेट तर्जुमा गर्न राष्ट्रिय योजना आयोग, अर्थ मन्त्रालय तथा अन्य केन्द्रीय निकायहरूसँग समन्वय गर्ने,

- शान्ति निर्माण तथा द्वन्द्व व्यवस्थापन सम्बन्धमा विभिन्न मन्त्रालय एवं निकायहरूका शान्ति सम्पर्क व्यक्ति/विन्दु (Peace Focal Persons\Points) सँग समन्वय गर्ने र उनिहरूको क्षमता विकास सम्बन्धी कार्य गर्ने,
- मन्त्रालयको सम्पर्क विन्दु तथा प्रवक्ताको रूपमा कार्य गर्ने,
- मन्त्रालयबाट सञ्चालित योजना तथा कार्यक्रमहरूको आवधिक समीक्षा र नियमित अनुगमन तथा मूल्यांकन सम्बन्धी कार्य गर्ने,
- शान्ति संयन्त्रहरूको सञ्चालनमा जनशक्ति एवं अन्य स्रोत साधनको व्यवस्थापन गर्ने,
- मन्त्रालय र अन्तर्गत निकायको लागि वार्षिक कार्यक्रम र बजेटको तर्जुमा एवं कार्यक्रम कार्यान्वयनको लागि स्वीकृत बजेटको निकास, बाँडफाँड तथा परिचालन गर्ने,
- मन्त्रालयको क्षमता विकास तथा शान्ति प्रक्रियाको सुदृढीकरणका सन्दर्भमा प्राप्त हुने द्विपक्षीय एवं बहुपक्षीय सहयोगको परिचालन गर्ने,
- अन्य महाशाखाहरूमा किटानी व्यवस्था भएको बाहेकका अन्य कार्यहरू गर्ने गराउने ।

कानून तथा संचार महाशाखा

- प्रचलित कानून, सम्झौता तथा सहमतिले तय गरे बमोजिमका शान्ति संयन्त्रहरूको लागि आवश्यक कानून मस्यौदा गर्ने,
- मानव अधिकारको संरक्षण एवं प्रवर्द्धन सम्बन्धी आवश्यक कार्यहरू गर्ने,
- विभिन्न मानव अधिकार संघ संगठनहरूबाट प्राप्त सुझाव, सिफारिस एवं प्रतिवेदनहरूको कार्यान्वयन गर्न आवश्यक सहयोग गर्ने,
- शान्ति संयन्त्रहरूबाट प्राप्त हुने सुझावहरू र नेपाल स्थित संयुक्त राष्ट्र संघीय मानव अधिकार उच्चायुक्तको कार्यालय तथा राष्ट्रिय मानव अधिकार आयोगबाट प्राप्त सुझाव, सिफारिस र प्रतिवेदन कार्यान्वयन गर्ने गराउने,
- नेपाल पक्ष भएको शान्ति र द्वन्द्व व्यवस्थापनसँग सम्बन्धित अन्तर्राष्ट्रिय सन्धि सम्झौताहरूको कार्यान्वयन सम्बन्धमा सम्पर्क विन्दुको रूपमा कार्य गर्ने,
- शान्ति प्रक्रिया र वार्ताका सम्बन्धमा सरकार, नागरिक समाज, आम सञ्चारकर्मी तथा सञ्चार माध्यमबीच सूचना आदान प्रदान गर्ने,
- मन्त्रालयको कार्यक्षेत्रभित्र पर्ने विषयमा कानूनी राय दिने,
- मन्त्रालयको Web Site अद्यावधिक गर्ने,
- मन्त्रालयको सूचना प्रविधि व्यवस्थापन सम्बन्धी कार्य गर्ने,

शान्ति संयन्त्र समन्वय महाशाखा

- शान्ति प्रक्रियालाई दीगो र स्थायी बनाउन गठन गरिने विभिन्न आयोग, समिति बीच समन्वय गर्ने ।
- गठन गरिएका आयोग एवं समितिहरूको लागि आवश्यक साधन स्रोत एवं जनशक्ति व्यवस्थापन गर्ने,
- दिगो शान्ति कायम गर्न आवश्यक संस्थागत, प्रक्रियागत एवं प्राविधिक कार्यहरू गर्ने,
- शान्ति संयन्त्रहरूबाट प्राप्त सम्बन्धित राय सुझाव कार्यान्वयन गर्ने,
- मातहतका शाखाहरूको तोकिए बमोजिमको प्रशासनिक कार्यहरू गर्ने,

राहत तथा पुनस्थापना महाशाखा

- द्वन्द्वबाट पीडित, विस्थापित तथा द्वन्द्वबाट प्रत्यक्ष रूपमा प्रभावित भएकाहरूको पुनःस्थापन सम्बन्धी नीति, रणनीति तथा कार्यक्रम तयार गर्ने र कार्यान्वयन गर्ने, गराउने ।
- द्वन्द्वपीडित तथा द्वन्द्व प्रभावित व्यक्ति-परिवारको आवश्यकताको पहिचान र सो सम्बन्धी अध्ययन, अनुसन्धान गर्ने, गराउने,
- द्वन्द्वपीडितहरूको क्षमता विकासको लागि सीप विकास सम्बन्धि तालिम र आय-आर्जनका विविध कार्यक्रमहरूको तर्जुमा गरी कार्यान्वयनको कार्ययोजना तयार गर्ने गराउने ।
- द्वन्द्वपीडित व्यक्तिहरूको पुनःस्थापन तथा पुनर्सामाजिकीकरणका लागि दीर्घकालीन नीति तयार गर्ने । सो को आधारमा राहत तथा आर्थिक सहायता सम्बन्धी मापदण्ड, निर्देशिका र कार्यविधि तयार गर्ने,
- जनआन्दोलनका पीडितहरू, बारुदी सुरुङको विष्फोट एवं विस्तृत शान्ति सम्झौता पश्चात घटित घटनाबाट पीडितहरूलाई आर्थिक सहायता उपलब्ध गराउने विषयहरू,
- जनआन्दोलन र द्वन्द्वका मृतक एवं घाइतेका आश्रितहरूलाई मासिक वृत्ति, आर्थिक सहायता र बालबालिकालाई छात्रवृत्ति एवं अपहरणमा परेका व्यक्तिलाई आर्थिक सहायता सम्बन्धी विषय,
- पीडितहरूलाई कानूनी सहायता, घाइते एवं अपांगहरूको उपचार उनिहरूको सुरक्षार्थ आवश्यक समन्वय, मार्गदर्शन र सहयोग सम्बन्धी कार्यक्रम र कार्ययोजना,
- विस्तृत शान्ति सम्झौता लगायत अन्य सम्झौता, सहमतिहरूको महाशाखा सम्बन्धी विषयको कार्यान्वयन गर्ने, गराउने ।
- मातहत शाखाका कर्मचारीहरूको तोकिए बमोजिमका प्रशासनिक कार्यहरू गर्ने ।

द्वन्द्व व्यवस्थापन महाशाखा

- द्वन्द्व व्यवस्थापनसम्बन्धी अध्ययन, विश्लेषण गर्ने तथा द्वन्द्व व्यवस्थापन नीति तयार गर्ने र सो नीति अन्तर्गत रही मन्त्रालयहरूको लागि द्वन्द्व व्यवस्थापनसम्बन्धी क्षेत्रगत राष्ट्रिय नीति तयार गर्न सहयोग गर्ने र नीति कार्यान्वयनको अनुगमन गर्ने,
- द्वन्द्वरत पक्षहरूसँग शान्ति वार्ता सञ्चालनमा वार्ताटोली वा वार्ताकारलाई सहयोग तथा समन्वय गर्ने,
- शान्ति वार्ता प्रकृया र वार्ता कार्यको अभिलेख राख्ने,

- मुलुकमा दिगो शान्ति कायम गर्न आवश्यक संस्थागत एवं प्रक्रियागत संयन्त्रहरूको पहिचान, गठन एवं परिचालन सम्बन्धी कार्य गर्ने,
- मुलुकमा विद्यमान द्वन्द्वका कारणहरूको पहिचान गरी ती कारणहरूको न्यूनिकरणका लागि आवश्यक नीति तर्जुमा गर्ने,
- द्वन्द्व व्यवस्थापन तथा शान्ति प्रकृत्याका विभिन्न विषयहरूमा नागरिक समाज तथा उक्त क्षेत्रमा कार्यरत गैरसरकारी संस्थाहरूको परिचालन तथा समन्वय सम्बन्धी कार्य गर्ने,
- शान्ति प्रकृत्या र द्वन्द्वको संक्रमणकालिन व्यवस्थापन
- शान्ति प्रकृत्या तथा द्वन्द्व व्यवस्थापनसंग सम्बन्धित सरकारी तथा गैरसरकारी अन्तर्राष्ट्रिय संघ सस्थासंग सम्पर्क गर्ने,
- बारुदी सुरुङ्ग व्यवस्थापन सम्बन्धी अन्तर्राष्ट्रिय सन्धि सम्झौताहरू बारे सम्पर्क, समन्वय तथा तत्सम्बन्धी अन्य आवश्यक कार्यहरू गर्ने ।
- बारुदी सुरुङ्ग व्यवस्थापनको कार्यमा संलग्न विभिन्न सरकारी, गैरसरकारी तथा अन्तर्राष्ट्रिय संघसंस्थाहरूसँग समन्वय गर्ने ।

पुर्वाधार पुनर्निर्माण महाशाखा

- द्वन्द्वका क्रममा क्षति भएका भौतिक एवं सामाजिक पुर्वाधार पुनर्निर्माण सम्बन्धि तत्कालिन तथा दीर्घकालि नीति, रणनीति एवं कार्यविधि तयार गर्ने गराउने ।
- पुनर्निर्माण सम्बन्धी तथ्यांक विश्लेषण गरी अध्यावधिक गर्ने, क्षतिग्रस्त भौतिक संरचनाहरूको वर्गीकरण पुनर्निर्माणको लागि प्राथमिकीकरण गर्ने ।
- भौतिक एवं सामाजिक पुर्वाधारहरूको पुनर्निर्माणका लागि वार्षिक बजेट तथा कार्यक्रम तयार गरी स्वीकृत गराउने ।
- कार्यक्रमहरूको अनुगमन गरी मूल्यांकन गर्ने गराउने ।
- कार्यक्रम संचालनमा देखापरेका समस्याहरू समाधान गर्ने गराउने ।
- भौतिक एवं सामाजिक पुर्वाधार पुनर्निर्माण सम्बन्धी कार्यक्रमहरूको अन्तर मन्त्रालयगत समन्वय गर्ने ।
- मातहत शाखाहरूको तोकिए वमोजिमका प्रशासनिक कार्यहरू गर्ने ।

४. निकायबाट प्रदान गरिने सेवा

- श्रृजनशील द्वन्द्व व्यवस्थापनमा सहयोग पुर्याउनु ।
- दिगो शान्तिको लागि छुलफल, गोष्ठी तथा अन्तर्क्रिया र तालिम संचालन गर्नु ।
- शान्ति प्रक्रियामा देशका सम्बद्ध सबै पक्षको समर्थन र सहभागिता जुटाउन सहयोग पुर्याउनु ।
- शान्तिको पक्षमा अन्तर्राष्ट्रिय सहयोग र समर्थन जुटाउनु ।
- शान्ति बहाली गर्न सरकारले गरेका निर्णयहरूको कार्यान्वयनमा सहयोग पुर्याउनु ।
- द्वन्द्व व्यवस्थापन, राहत, पुनर्स्थापन र पुनर्निर्माणको कार्ययोजना निर्माण र कार्यान्वयनमा भूमिका खेल्नु ।
- शान्ति र सहमतिको वातावरण सिर्जना गर्न अवलम्बन गर्नु पर्ने नीति तथा रणनीतिहरू बारे अध्ययन गरी राय सुझाव पेश गर्नु

५. सेवा प्रदान गर्ने निकायको महाशाखा/शाखा र जिम्मेवार अधिकारी

a. प्रशासन योजना तथा वैदेशिक समन्वय महाशाखा

- महाशाखा प्रमुख सह सचिव श्री राम प्रसाद भट्टराई
- प्रशासन शाखा प्रमुख उप सचिव श्री प्रकाश आचार्य
- योजना तथा कार्यक्रम शाखा प्रमुख उप सचिव श्री देवराज जोशी
- वैदेशिक सहयोग समन्वय शाखा प्रमुख उप सचिव श्री
- आर्थिक प्रशासन शाखा प्रमुख उप सचिव रमेश घिमिरे
- अनुगमन तथा मूल्यांकन शाखा प्रमुख उप सचिव श्री देवराज जोशी

b. राहत तथा पुनर्स्थापन महाशाखा

- महाशाखा प्रमुख सह सचिव सुदर्शन प्रसाद ढकाल
- राहत तथा तथ्यांक शाखा प्रमुख उप सचिव विश्वराज न्यौपाने.
- पुनर्स्थापन शाखा प्रमुख उप सचिव विश्वराज न्यौपाने

c. कानून तथा संचार महाशाखा

- महाशाखा प्रमुख सह सचिव (कानून) ऋषि राजभण्डारी
- कानून तथा मानव अधिकार शाखा प्रमुख उप सचिव चन्द्रकान्त पौडेल
- सूचना संचार तथा जनसम्पर्क शाखा प्रमुख उप सचिव देव बहादुर अधिकारी

d. शान्ति संयन्त्र समन्वय महाशाखा

- महाशाखा प्रमुख सह सचिव राम प्रसाद भट्टराई
- स्थानिय शान्ति समिति समन्वय शाखा उप सचिव दुर्गा भुर्तेल
- आयोग समिति समन्वय शाखा उपसचिव

e. द्वन्द्व व्यवस्थापन महाशाखा

- महाशाखा प्रमुख सह सचिव सुदर्शन प्रसाद ढकाल
- द्वन्द्व विश्लेषण तथा नीति निर्माण शाखा प्रमुख उप सचिव जानुका सुवेदी वाग्ले
- शान्ति प्रक्रिया समन्वय तथा अनुगमन शाखा प्रमुख उप सचिव जानुका सुवेदी वाग्ले
- बारुदी सुरंग व्यवस्थापन शाखा प्रमुख उप सचिव जानुका सुवेदी वाग्ले

f. पूर्वाधार पुनर्निर्माण महाशाखा

- द्वन्द्वतोर शान्ति तथा पुनर्निर्माण परियोजना तिनकुने मार्फत कार्य हुने गरेको ।

g. द्वन्द्वोत्तर शान्ति तथा पुनर्निर्माण परियोजना

- का.मु. परियोजना समन्वयकर्ता ध्रुव प्रसाद पौडेल

h. राहत तथा पुनर्स्थापन इकाई

- निमित्त विभागीय प्रमुख हरिकृष्ण ज्ञवाली

i. नेपाल शान्ति कोष सचिवालय

- कार्यकारी निर्देशक रुप नारायण भट्टराई

j. सत्य निरूपण तथा मेलमिलाप आयोग को सचिवालय

- सचिव मणिराम ओझा

k. बेपत्ता पारिएका व्यक्तिको छानविन आयोगको सचिवालय

- सचिव राजनप्रसाद भट्टराई

६. उजुरी, निवेदन उपर निर्णय गर्ने प्रक्रिया र अधिकारी

हेलो सरकार सम्पर्क व्यक्ति / सूचना अधिकारी श्री देवबहादुर अधिकारी

हेलो सरकार सम्पर्क सहायक व्यक्ति /सहायक सूचना अधिकारी श्री तेज बहादुर शाही

८. मुख्य उपलब्धिहरू (शान्ति तथा पुनर्निर्माण मन्त्रालय)

- शान्ति तथा पुनर्निर्माण मन्त्रालयको १० वर्षको उपलब्धि समेटेर अन्तर्राष्ट्रिय शान्ति दिवशको अवसरमा (शान्ति प्रक्रियाका १० वर्ष) शान्ति पत्रिका प्रकाशन गरिएको ,
- शान्ति तथा पुनर्निर्माण मन्त्रालयबाट आ.ब. २०७२/७३ मा सम्पन्न भएका कार्यहरूको विवरण समेटी वार्षिक प्रगति विवरण प्रकाशित गरिएको ,
- राष्ट्रिय योजना आयोगबाट कार्यक्रम स्वीकृति प्राप्त भई सम्बन्धित निकायहरूलाई अख्तियारी पठाइएको ,
- मृतक र बेपत्ताका हकदारलाई रु . पाच लाख पुर्याउन बाँकी रकम रु .३२ करोड १६ लाख थप निकाशा प्राप्त गरि राहत तथा पुनर्स्थापन ईकाइमार्फत अख्तियारी पठाईएको ,
- पाचौँ कार्यदलको प्रतिवेदन कार्यान्वयन गर्नका लागि कार्यदल गठनको आवश्यक तयारी भैरहेको ,
- मनोसामाजिक परामर्श सेवा १० जिल्लामा संचालन भैरहेको ,
- शान्तिकोष सचिवालय, द्वन्द्वोत्तर परियोजना र राहत तथा पुनःस्थापन इकाईका प्रमुखहरूसँग कार्य सम्पादन सम्झौता गरिएको । यसबाट सम्बन्धित निकायहरूको कार्यसम्पादन प्रभावकारी हुने ।
- शान्तिकोष संचालन तेश्रो संशोधन नियमावली २०७३ को मस्यौदा तर्जुमा गरी स्वीकृतिको लागि मन्त्रपरिषद् मा प्रस्ताव पेश गरिएको
- माननीय मन्त्री ज्यूको संयोजकत्वमा पुर्व मन्त्रीज्यूहरू र सचिवज्यूहरूको सहभागितामा “शान्ति सम्झौताका १० वर्ष : द्वन्द्वका कारण तथा प्रभाव विश्लेषण र मन्त्रालयको भावी कार्यदिशा” सम्बन्धि छलफल एवं अन्तरक्रिया कार्यक्रम संचालन भएको ,
- सत्य निरूपण तथा मेलमिलाप आयोग र बेपत्ता पारिएका व्यक्तिको छानविन आयोग सम्बन्धि कानुन संसोधनका लागि कानुन ,न्याय तथा संसदीय मामिला मन्त्रालयमा पठाईएको
- संयुक्त राष्ट्र संघ सुरक्षा परिषदको निर्णय नं. १३२५ र १८२० (महिला, शान्ति , र सुरक्षा)को दोस्रो चरणको कार्ययोजना तयार गर्ने कार्य प्रारम्भ भएको ,
- राष्ट्रिय सूचना आयोगबाट यस मन्त्रालयले सुचनाको हक सम्बन्धमा शत प्रतिशत कार्य सम्पादन गरेकोले शतप्रतिशत अंक प्राप्त गरेको ।

- राष्ट्रिय योजना आयोगबाट कार्यक्रम स्वीकृति भई प्राथमिकता प्राप्त (पी १) अन्तर्गत पुनर्निर्माण तर्फ १९४० आयोजनाका लागि रु १ अर्ब ३७ करोड ८५ लाख २४ हजार अख्तियारी पठाईएको.
- शान्तिका लागि विकास कार्यक्रम तर्फ ३७३१ आयोजनाको लागि रु.६० करोड १० लाख ४० हजारको अख्तियारी पठाईएको.
- नेपाल सरकार (म.प.)को निर्णयबाट स्थानीय शान्ति समितिहरुको आ.व.०७३/७४ का लागि १ वर्ष म्याद थप भएको ।
- मागमा आधारित कार्यक्रम तर्फ हरेक जिल्लाका लागि रु. ५ लाखका दरले बजेट विनियोजन गरेको । सबै जिल्लामा अख्तियारी पठाईएको ।
- उत्कृष्ट शान्ति समितिहरुको छनौट र प्रशंसापत्र प्रदान: स्थानीयस्तरमा उत्कृष्ट योगदान गर्ने हरेक प्रान्तबाट एक जिल्लास्तरीय शान्ति समितिलाई अन्तराष्ट्रिय शान्ति दिवसका अवसरमा प्रशंसापत्र प्रदान गरिएको । छनौट भएका शान्ति समितिहरुलाई कार्यक्रम संचालन गर्न थप रकम उपलब्ध गराइने ।

८.आम्दानी खर्च तथा आर्थिक कारोवार सम्बन्धी अधावाधिक विवरण

आ.व. २०७३/०७४ मा सञ्चालित आयोजनाको विनियोजित बजेट र प्रथम चौमासिक सम्मको खर्च विवरण

रकम रु '००० मा												
क.स.	आयोजना /कार्यक्रमको नाम	वार्षिक बजेट			प्रथम चौमासिक को बजेट			प्रथम चौमासिक को खर्च			प्रथम चौमासिक प्रगति स्थिति (%)	
		चालु	पुजिगत	जम्मा	चालु	पुजिगत	जम्मा	चालु	पुजिगत	जम्मा	भौतिक	वित्तीय
१.	शान्ति तथा पुनर्निर्माण मन्त्रालय (P1)											
क)	शान्ति तथा पुनर्निर्माण मन्त्रालय	७४,१७३	१,९८०	७६,१५३	२४,७८९	८००	२५,५८९	१५,१५८	५०१	१५,६५९	६३	६१
ख)	सत्य निरुपण तथा मेलमिलाप आयोग	१२८,३५५	८,५३०	१३६,८८५	४२,३९९	१,३८०	४३,७७९	१५,५९५	७६९	१६,३६४	-	३७
ग)	वेपत्ता पारिएका व्यक्तिको छानबिन आयोग	११८,८०४	१०,९२०	१२९,७२४	४०,३४६	३,५९०	४३,९३६	९,७००	४६१	१०,१६१	-	२३
कुल जम्मा (बजेट उप शीर्षक नं ३४९०११)		३२१,३३२	२१,४३०	३४२,७६२	१०७,५३४	५,७७०	११३,३०४	४०,४५३	१,७३१	४२,१८४		
२	पुनर्निर्माण तथा पुनस्थापन (P1)											
(क)	राहत तथा पुनस्थापन इकाई	४३८,७०८	०	४३८,७०८	२७०,६८७	०	२७०,६८७	३०८,३५०	०	३०८,३५०	७८	११४
(ख)	पुनर्निर्माण परियोजना	४०,७५९	१,४४२,९६८	१,४८३,७२७	०	०	०	०	०	०	०	०
३	स्थानीय शान्ति समिति (P1)	१८३,७९६	२,०००	१८५,७९६	१०३,०५०	०	१०३,०५०	७३,८६२	०	७३,८६२	०	७२
४	शान्ति कोष सचिवालय (P1)	४००,०००	०	४००,०००				१८३,२००			-	४५
५	शान्तिको लागि विकास कार्यक्रम (P2)	०	६१५,५२५	६१५,५२५	०	०	०	०	०	०	०	०
कुल जम्मा		१,३८४,५९५	२,०८१,९२३	३,४६६,५१८	४८१,२७१	५,७७०	४८७,०४१	६०५,६५३	१,७३१	४२४,३९६		

* राहत तथा पुनाथापन कार्यक्रम तर्फ चालु आ.ब.मा नियमित बाहेक रु.३२१६०१०००/-रकम थप भएको।


प्रस्तुत विवरण मन्त्रालयको वेबसाइट www.peace.gov.np मा पनि हेर्न सकिने छ।

शान्ति तथा पुनर्निर्माण मन्त्रालय सिंहदरवार काठमाडौं

फोन नं. ४२१११८९, ४२११०८९ Audio Notice No: 1618014211097

फ्याक्स ४२११८६ इमेल info@peace.gov.np वेबसाइट www.peace.gov.np

अनिसुची १



नेपाल सरकार
 शान्ति तथा पुनर्निर्माण मन्त्रालय
 सिंहदरवार, काठमाडौं

सचिव

2/19

४२१११८९